

Gerðabók býráðsins	
Fundardagur:	25. október 2012
Býráðsfundur nr.	12/2012
Borgarstjóri	Sigurð S. Simonsen
Fundarskrivari	Jákup Frants Larsen

Ár 2012 tann 25. október kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 18. október 2012 um innkalling til fundar.

Møtt vórðu:

Sigurð S. Simonsen
Dánjal Vang
Gordon M. Petersen
Kristina Toftegaard Larsen
Elisabeth D. Eldevig
Eyðun á Lakjuni
Magnus S. Midjord
Petur Abrahamsen
Sonni á Horni

Gordon M. Petersen møtti sum varalimur fyri Jann Toftegaard.

Skrivari: Jákup Frants Larsen, býráðsskrivari

Mál nr. 39/2012.

Umsókn frá Fuglafjarðar sløkkiliði um eykajáttan fyri 2012.

Fuglafjarðar kommuna hevur móttikið umsókn frá Fuglafjarðar sløkkiliði v/Jóhann Clementsen, sløkkiliðsleiðara, tann 24. september 2012, har søkt verður um eykajáttan til rakstur fyri fíggjarárið 2012.

Greitt verður í skrivinum frá, at tað ikki hava verið nakrar inntøkur í ár, og at útreiðslurnar hava verið nakað størri enn mett. Árið byrjaði við eini eykaútreiðslu upp á kr. 63.000,00 til stigabilin, somuleiðis sum leiðarin hevur verið undir útbúgving í 12 vikur í ár, sum hevur kostað umleið kr. 146.000,00 + løn.

Mett verður, at allar tær føstu útreiðslurnar á brandstøðini restina av árinum kosta umleið kr. 200.000,00. Tí verður søkt um eina eykajáttan upp á kr. 250.000,00 til at reka brandstøðina fyri restina av árinum.

Eitt nú kunnu óvæntaðar útreiðslur koma fyri, við tað at eitt nú stendur stigabilurin, sum er um 30 ára gamalur, fyri eini umvæling, sum mett verður til umleið kr. 60.000,00.

Saman við umsóknini er eitt skjal frá Fuglafjarðar sløkkiliði, sum sýnir mettar útreiðslur fyri restina av árinum 2012. Hetta yvirlit sýnir útreiðslur til lønir, telefonendurgjöld vm. upp á kr. 171.375,00 útgreinað soleiðis:

Tal:	Mans:	Á krónur:	Samantals:	Viðmerkingar:
4	1	11.250,00	45.000,00	Løn til leiðara
5	15	509,00	38.175,00	Løn fyri brunavenjingar
2	15	1.750,00	35.000,00	Kvartalslønir
1	15	2.380,00	35.700,00	Telefonendurgjöld
		Samantals:	171.375,00	

Málið hevur verið til viðgerðar á fundi í fíggjarnevndini tann 18. október 2012, og varð staðfest av nevndini, at peningajáttanin til Fuglafjarðar sløkkilið pr.01. október 2012 varð uppbrúkt. Játtað vórðu kr. 846.000,00 tilsamans til rakstur av brunaverkinum og brunastøðini fyri 2012, útgreinað soleiðis at kr. 70.000,00 vórðu merktar til sjálva brunastøðina og kr. 776.000,00 til rakstur.

Sambært yvirliti frá fíggjardeildini yvir nýtsluna 01. okobner 2012, so framgongur, at kr. 755.283,00 eru brúktar til rakstur av sløkkiliðnum, meðan kr. 81.269,00 eru nýttar til brunastøðina. Tó kunnu kr. 24.150,00 verða fluttar fyri skeið – konto 147905 – yvir á raksturin av sløkkiliðnum, men hetta ávirkar tó ikki samlaðu nýtsluna.

Samlaða nýtslan hevur sostatt verið kr. 836.552,00 fyri rakstur av sløkkiliðnum fyrstu 9 mánaðar, íløgur tó undantiknar. Sostatt eru kr. 9.448,00 eftir til nýtslu restina av árinum.

Til ílögur vórðu í 2012 avsetar kr. 637.000,00, meðan nýtslan hefur verið kr. 645.972,00, so her er farin fram ein meirnýtsla upp á kr. 8.972,00. Um meirútreiðslurnar av ílögum verða mótroknaðar rakstrarútreiðslunum, so eru bert kr. 476,00 eftir til rakstur hjá slökkiliðnum restina av árinum.

Nevnt verður eisini í umsóknini, at slökkiliðið ikki hefur fingið inntøkur í ár. Sambært fíggjarætlanini eru kr. 200.000,00 avsettar í inntøkum, meðan staðfest er, at hesar hava verið kr. 132.951,00 pr. 01. oktober 2012, so slökkiliðið hefur hóast alt fingið munandi inntøkur.

Nevndin gjøgnumgekk listan, sum inn er latin nevdini, sum sýnir lönir, telefongjöld vm. restina av árinum, og staðfesti skjótt, at fyri tað fyrsta varð talan um lön til leiðara í 4 mánaðar, sum skal verða 3, somuleiðis sum sera órealistiskt er við 5 brunavenjingum restina av árinum.

Haraftrat er telefonendurgjaldið til slökkiliðsfólk ikki kr. 2.380,00 árliga men kr. 1.068,00, sum rindað verður 1 ferð árliga, nevniliga í desember mánaða, hetta visandi til § 29, stk. 7 í skattalógini um skattafríar veitingar.

Tessvegna metir nevdin lønar- og aðrar samsýningar at verða hesar restina av árinum:

Tal:	Mans:	Á krónur:	Samantals:	Viðmerkingar:
3	1	11.250,00	33.750,00	Løn til leiðara
3	15	509,00	22.540,00	Løn fyri brunavenjingar
1	15	1.750,00	26.250,00	Kvartalslönir
1	15	1.068,00	16.020,00	Telefonendurgjöld
		Samantals:	98.560,00	

Málið hefur verið til viðgerðar á fundi í fíggjarnevndini tann 18. oktober 2012, og og mælir nevdin býráðnum til at veita eina eykajáttan fyri 2012 til rakstur av Fuglafjarðar slökkiliði upp á kr. 100.000,00.

Fíggingin av eykajáttanini verður fingin til vega av innistandandi peningi.

Játtanin verður flutt frá innistandandi peningi til konto "110001" rakstrarstað "07.31.11.530.12" "Brunaverkið slökkiliðið" við kr. 82.540,00 og kr. 16.020,00 til konto nr. 140001 á sama rakstrarstaði.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Avgerð:

Samtykt varð at taka undir við tilmælinum frá fíggjarnevndini og beina málið til 2. og endaliga viðgerð á býráðsfundinum 29. november 2012. (8-0. Blankt atkvøddi Kristina T. Larsen).

Mál nr. 40/2012.

Umsókn frá ÍF flogbóltili um fíggjarligan stuðul.

Fuglafjarðar kommuna hefur móttikið umsókn frá ÍF flogbóltili, dagfest 26. apríl 2012 um fíggjarligan stuðul fyri árið 2012, hetta sambært avtala á fundi partanna millum tann 13. apríl 2012.

Greitt verður í umsóknini frá felagnum, sum staðið hefur á egnum beinum síðan 1998, og sum hefur verið eitt vælrikið felag við egnum rakstri síðan. Áðrenn hetta varð flogbólturin hjá ÍF rikin saman við restini av felagnum, fótbóltili, kappróðri, hondbóltili og badminton.

Felagið hevði einans vaksnar deildir og skuldi lív verða í felagnum, máttu átøk verða gjørd fyri at vekja áhugan millum børnini aftur.

Tessvegna valdi ÍF flogbóltur at gera ílögur í útlenskar venjara/spælara, og frá at hava eina rakstrarætlan upp á kr. 50.000,00 øktist henda upp í kr. 600.000,00 árliga. Hesa ílögu hefur felagið liva upp til øll ári.

Meginparturin av inntøkunum eru fíggjaðar gjøgnum stuðlar og tiltøk, felagið hefur havt. Felagið hefur altíð arbeitt fram ímóti at átt umleið kr. 60.000,00 á bók við kappingarenda. Seinastu 3 ári hefur felagið ikki livað upp til málsetning, og tiskil hefur nýggj nevnd tikið yvir. Nýggja nevdin er opin um viðurskiptini í felagnum og verður viðlögð ein rakstrarætlan fyri komandi kappingarár og roknskapin pr. 31. juli 2011.

Nýggja nevndin byrjaði á berum við eini eginogn undir kr. 10.000,00 og eini skuld fyri leigu av ítróttarhøll á umleið kr. 70.000,00, og eru tey takksom fyri, at kommunan stuðlar ÍF flogbólti við allari hallarleiguni frá og við 2013.

Tó loyva tey sær at søkja um at fáa skuldina fyri hallarleiguna november-desember 2011 og januar-mars 2012 strikaða.

Greitt verður frá, at Boban Ilic verður leikandi venjari komandi kappingarár, eins og Magnus Aðalsteinsson, sum verið hevur ungdómsvenjari og venjari hjá 1. deild kvinnum heldur fram.

Mentamálanevndin viðgjørði umsóknina á fundinum og kom til ta niðurstøðu, at eingin peningur er tøkur á stuðulsjáttanini hjá nevndini fyri 2012 til at rinda ÍF flogbólti stuðulin til írestandi halarleiguna upp á kr. 70.000,00.

Nevndin samtykti tí at beina málið í fíggarnevndina til viðgerðar við áheitan um, at fíggarnevndin kemur at viðgera umsóknina positivt og finna neyðuga játtan til stuðul til rakstararhallið hjá ÍF flogbólti, antin tað so verður við at finna pening innan fyri verandi karmar á fíggarætlan kommununar ella um neyðugt við eykajáttan.

Málið hevur verið til viðgerðar á fundi í fíggarnevndini tann 18. Oktober 2012, og tekur nevndin undir við tilmælinum frá mentamálanevndini, og mælir nevndin býráðnum til at veita eina eykajáttan á kr. 70.000,00 sum rakstrarstuðul til ÍF flogbólt fyri árið 2012.

Fíggingin av eykajáttanini verður fingin til vega av innistandandi peningi.

Játtanin verður flutt frá innistandandi peningi til konto "540001" rakstrarstað "05.24.14.530.10 "Stuðul til mentan, ítrótt og list".

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lógtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Avgerð:

Samtykt varð at taka undir við tilmælinum frá fíggarnevndini og beina málið til 2. og endaliga viðgerð á býráðsfundinum 29. november 2012. (9-0).

Mál nr. 41/2012.

Uppskot um val av hugskotsbólki.

Fuglafjarðar býráð hevur á fundi tann 28. februar 2012 góðkent "Reglugerð fyri Mentanarhúsið í Fuglafirði" við broyting til § 4, stk. 2 á býráðsfundi tann 31. mai 2012.

Sambært § 5 í reglugerðini velur býráðið ein hugskotsbólki við 5 persónum, sum ikki eru politiskt valdir og sum allir á ein ella annan hátt umboða mentan og/ella frítíðarvirksemi í býnum.

Sambært stk. 3 í omanfyri nevndu grein stendur, at í fyrsta hugskotsbólki stovnsins verða hesir limir:

- 1 umboðandi tónleik og list
- 1 umboðandi kreativitet
- 1 umboðandi ungdóm
- 1 umboðandi sjónleik
- 1 umboðandi eldri

Hugskotsbólkurin verður valdur fyri 4 ár í senn og kann veljast aftur. Bólkurin skipar seg beint eftir val við formanni, næstformanni og skrivara.

Mentamálanevndin hevur havt málið um hugskotsbólkin sambært § 5 til viðgerðar á fundi tann 15. oktober 2012 og mælir einmælt býráðnum til at velja niðan fyri standanmdi persónar í bólkin:

- ❖ *Bárður á Lakjuni* umboðandi tónleik og list
- ❖ *Frits Johannesen* umboðandi kreativitet
- ❖ *Kristina Joensen* umboðandi ungdóm
- ❖ *Kristina Berg* umboðandi sjónleik
- ❖ *Rosmunda Joensen* umboðandi eldri

Somuleiðis verður mælt býráðnum til, at fyrsti hugskotsbólkurin verður valdur tíðarskeiðið fram til 31. desember 2016, t.v.s. frá 01. november 2012 og komandi kommunuvalskeiði út.

Eftir at omanfyri nevndu persónar eru eftirspurdur, um teir vilja taka við vali, so hava Kristina Berg og Rosmunda Joensen boðað frá, at tær eru áhugaðar, meðan Frits Johannesen og Kristina Joensen hava takka nei.

Avgerð:

Samtykt varð at taka málið av skránni og taka tað aftur til viðgerðar á komandi býráðsfundi 29. november 2012. Heitt verður á býráðslimir um at koma við uppskotum til limir, og at hesi skulu verða send mentamálanevndini áðrenn komandi nevndarfund, sum verður 12. november 2012.

Mál nr. 42/2012.

Mál viðvíkjandi skonkiloyni til Mentanarhúsið.

Fuglafjarðar kommuna hevur móttikið skriv frá leiðaranum fyri Mentanarhúsinum í Fuglafirði, dagfest 29. august 2012, har hann setir fram spurningar eitt nú við skonkiloyni til húsið.

Síðan leiðarin varð settur tann 01. juni 2012 hevur viðkomandi søkt um skonkiloyni til ávís tiltøk, sum verið hava í húsunum, hetta sambært galdandi lóggávu. Við tað at húsið ikki hevur fast skonkiloyni, so hevur verið neyðugt at søkt Loyvisnevndina um tilíkt loyni í hvørjum einstøkum føri, tá ið skipað verður fyri tiltøkum, sum útskeinking verður knýtt at.

Loyvið hjá Fuglafjarðar sjónleikarafelag er útgongið í februar 2012.

Tí hevði ein skipan við føstum loyni verðið betur at umsitið, við tað at tá verður ikki neyðugt at hugsa meira um henda partin, við tað at skonkiloyni varð permanent og innan fyri lógarinnar karmar og eftirlit.

Mentamálanevndin hevur viðgjørt málið á fundi 10. september 2012, og mælir ein meiriluti Kristina Toftegaard Larsen og Petur Abrahamsen býráðnum til, at skonkiloyni kemur at verða í Mentanarhúsinum á matr. nr. 239u á Karvatoftum 5 í Fuglafirði.

Loyvið verður samantvinnað við matstovuloyninum, soleiðis at skilja, at tann persónur, sum kemur at hava matstovuloyni í húsinum eisini kemur at fáa skonkiloyni, og kemur hesin sostatt at hava ábyrgdina fyri báðum loynunum. Skonkiloyni kemur sostatt ikki at verða knýtt at kommununi ella kommunalum starvsfólkum.

Eyðun á Lakjuni sigur seg ikki at kunna taka støðu til málið á fundinum í nevndini, men kemur hann at taka endaliga avgerð til spurningin á komandi býráðsfundi, tá ið hetta mál kemur til viðgerðar.

Kristina Toftegaard Larsen, forkvinna í mentamálanevndini hevur tann 27. september 2012 sent teldupost til borgarstjóran, hvar heitt verður á hann um umframt at avgreiða málið um skonkiloyni, til eisini at viðgerða matstovuloyni.

Hon heldur verða rættast, at komið verður til eina loysn og vil mæla býráðnum til, at skonkiloyni og matstovuloyni verða knýtt at hvørjum øðrum, og at mentamálanevndin saman við leiðaranum fyri Mentanarhúsið setir saman vegleiðing/krøv fyri, hvussu matstovuna skal verða rikin, og bjóðar hesa út alment.

Málið hevur verið til viðgerðar á býráðsfundi tann 27. september 2012 og varð samtykt at taka málið av skránni. Heitt verður á mentamálanevndina um at gera arbeiðið liðugt við at gera reglur vm. fyri útbjóðing av matstovuni í Mentanarhúsinum, og so leggja málið aftur fyri býráðið til støðutakan.

Meðan málið varð viðgjørt varð Ólavur Larsen, sum møtti sum varalimir fyri Jann Toftegaard, ikki á fundi vegna ógjegni.

Vísandi til omanfyri nevndu samtykt, so hevur fyrisingin gjørt uppskot til reglur/sáttmála fyri útleigan av matstovuni í Mentanarhúsinum, somuleiðis sum eitt móguligt skonkiloyni sambært hesum verður knýtt til matstovuloyni, og sum tessvegna kemur at liggja hjá móguligum leigara og ikki hjá leiðaranum fyri Mentanarhúsinum.

Hetta uppskot er sent mentamálanevndini tann 12. oktober 2012, eins og hetta eisini er sent Ólavi Larsen, leiðara fyri húsinum til *ummælis*.

Leiðarin hevur tann 15. oktober 2012 sent fyrisingini/mentamálanevndini teldupost, hvar hann við grundgevingum mælir frá, at matstovan skal verða leigað út, men heldur leigar kokkar inn til ymisk tiltøk. Matstovan skal helst eisini hava opið nakrar dagar um vikuna, og hetta er hann júst í ferð við at finna loysnir á.

Víðari verður sagt, at um skonkiloyni ikki verður í húsinum, so ríkur alt grundarlagi fyri at hava tiltøk í Mentanarhúsinum, tí 70-80% av tiltøkunum eitt slíkt hús skal verða nýtt til, krevur eitt skonkiloyni.

Eisini kemur hann inn á viðurskiptini um skonkiloymi til hvørt tiltak sær, har hann hevur fingið at vita frá lögregluni og Loyvisnevndini at hesi viðurskipti ganga ikki í longdini.

Mentanarhúsið er bílagt øll vikuskifti árið út (uttan komandi) har øll tiltøkini hava við matstovuna og skonkiloymi at gera. Tey flestu krevja matstovuna og skonkingina saman, meðan okkurt tiltak krevur matstovuna uttan skonkiloymi og okkurt krevur ikki matstovuna, men skonkiloymi.

Leiðarin mælir mentamálanevndini til at viðmæla einum skonkiloymi til Mentanarhúsið, somuleiðis sum heitt verður á nevndina um ikki at taka avgerð um at útleiga matstovuna, fyrr enn aðrar loysnir eru royndar.

Málið hevur verið til viðgerðar á fundi í mentamálanevndini tann 15. oktober 2012 og mælir ein meiriluti Kristina Toftegaard Larsen og Petur Abrahamsen býráðnum til at taka undir við tilmælinum frá leiðaranum fyri Mentanarhúsinum um skonkiloymi, og við eini royndartíð fyri rakstri av matstovuni upp á ½-1 ár.

Avgerð:

Tilmæli frá meirilutanum í mentamálanevndini varð samtykt. (5 atkv. fyri og 4 atkv. blankar. Blankt atkvøddu Sigurð S. Simonsen, Eyðun á Lakjuni, Elisabeth D. Eldevig og Gordon M. Petersen).

Bókin lisen. Fundurin lokin kl. 18.45.

Dánjal Vang

Gordon M. Petersen

Elisabeth D. Eldevig

Kristina Toftegaard Larsen

Eyðun á Lakjuni

Petur Abrahamsen

Magnus S. Midjord

Sonni á Horni

Sigurð S. Simonsen

Skrivari:

Jákup Frants Larsen

